

# قرۃ العینین

فی نفریج القدمین

یعنی نماز میں حالت قیام کے وقت دونوں پاؤں کا درمیانی فاصلہ چار انگلیوں کی مقدار کے برابر ہو



بقلم

پیرِ طریقت رہبرِ شریعت

علامہ سید عبدالحق شاہ ترمذی حنفی سیفی

ناشر

جامعہ امام ربانی مجدد الف ثانی

بالمقابل شیل پٹرول پمپ، فقیر کالونی، اورنگی ٹاؤن کراچی



یا اللہ ﷻ

یا رسول اللہ ﷺ

جملہ حقوق محفوظ ہیں

# قرۃ العینین فی تفریح القدمین

یعنی نماز میں حالت قیام کے وقت دونوں پاؤں  
کا درمیانی فاصلہ چار انگلیوں کی مقدار کے برابر ہو

تالیف

علامہ سید عبدالحق شاہ حنفی ترمذی سیفی

ناشر

جامعہ امام ربانی مجدد الف ثانی، فقیر کالونی، اورنگی ٹاؤن، کراچی

نام:

قرۃ العینین فی تفریح القدمین

مصنف:

علامہ سید عبدالحق شاہ حنفی ترمذی سیفی

ناشر:

جامعہ امام ربانی مجدد الف ثانی، اورنگی ٹاؤن، کراچی

تاریخ:

شعبان المعظم، ۱۴۳۸ھ، بمطابق مئی، ۲۰۱۷ء

بِسْمِ اللَّهِ الرَّحْمَنِ الرَّحِيمِ

سوال: کیا فرماتے ہیں علماء کرام کہ نماز میں حالت قیام کے وقت دونوں پاؤں کے درمیان فاصلہ کی مقدار کیا ہونی چاہیے؟ بینوا تو جروا۔

المستفتی: محمد گلاب خان سیفی

الفتوى بعون رب المصطفى عليه وعلى اله واصحابه افضل الصلوات والثناء مبسملوا وحامدا ومصليا ومسلما وبعد:

نماز اللہ تعالیٰ کیلئے تضرع، عاجزی اور خشوع کا مقام ہے جیسے اللہ رب العزت نے ارشاد فرمایا کہ:

وَقُومُوا لِلَّهِ قَانِتِينَ (238 البقرة)

ترجمہ: اور کھڑے ہو جاؤ اللہ تعالیٰ کیلئے عاجزی کرنے کے ساتھ۔

تو نماز پڑھنا مومن مسلمانوں کیلئے اللہ تعالیٰ کے ساتھ بلا کیف ایک قسم کی معراج ہے۔ جیسے کہ حدیث مبارکہ میں ہے کہ الصَّلَاةُ مَعْرَاجُ الْمُؤْمِنِ۔ نماز مومن کی معراج ہے۔ تو چاہیے کہ نماز بہت ہی زیادہ ادب و احترام، سکون اور خضوع کے ساتھ ادا کیا جائے۔ اللہ تعالیٰ ارشاد فرماتا ہے۔

قَدْ أَفْلَحَ الْمُؤْمِنُونَ (1) الَّذِينَ هُمْ فِي صَلَاتِهِمْ خَاشِعُونَ (2)

ترجمہ: تحقیق کے ساتھ کامیاب ہوئے وہ مومنین جو نماز میں اللہ سے ڈرتے ہیں اور عاجزی کرتے ہیں۔ مسلمان جب نماز ادا کرے چاہے وہ امام ہو یا منفرد تو سنت یہ ہے کہ نماز میں حالت قیام کے وقت دونوں پاؤں کو پیوست نہ رکھے بلکہ ان کے درمیان فاصلہ ہونا چاہیے اس پر سب کا اتفاق ہے۔ اور عاجزی اور خشوع اور تضرع اس میں ہے کہ نماز میں حالت قیام کے وقت دونوں

پاؤں کے درمیان میں فاصلہ نہ تو بہت کم ہو اور نہ ہی بہت زیادہ، لہذا فقہاء و مجتہدین احناف نے دونوں پاؤں کے درمیان فاصلہ چار انگلیوں کے برابر بیان فرمایا ہے پس اس سے زیادہ اور اس سے کم مکروہ ہے اور یہ احناف کا مذہب ہے اور یہ شوافع کے نزدیک ایک بالشت کا فاصلہ ہونا چاہیے اور مالکیہ اور حنابلہ کے نزدیک یہ فاصلہ درمیان ہونا چاہیے اس حیثیت کے ساتھ کہ نہ زیادہ پیوست ہو اور نہ زیادہ کشادہ۔

فقہ حنبلی کے عظیم فقیہ علامہ ابن قدامہ حنبلی المقدسی (المتوفی 620 ھ:)، عبد اللہ بن عمر رضی اللہ عنہ کے حوالے سے لکھتے ہیں۔

كَانَ ابْنُ عُمَرَ لَا يَفْرَحُ بَيْنَ قَدَمَيْهِ، وَلَا يَمَسُّ إِحْدَاهُمَا بِالْأُخْرَى، وَلَكِنْ بَيْنَ ذَلِكَ، لَا يَقَارِبُ وَلَا يَبْعَدُ.

(المغنی لابن قدامة، ج ۲ ص ۹)

ترجمہ: حضرت عبد اللہ ابن عمر رضی اللہ عنہ دونوں قدموں کے درمیان نہ بہت زیادہ فراخی اور نہ بہت زیادہ تنگی کرتے تھے بلکہ اس کے درمیان میں عمل کرتے تھے نہ زیادہ قریب اور نہ زیادہ دور۔ اسی وجہ سے ہمارے فقہ حنفی کے مشہور فقیہ ابن عابدین، محمد امین بن عمر بن عبد العزیز عابدین الدمشقی الحنفی (المتوفی 1252 ھ:) لکھتے ہیں۔

وَيَنْبَغِي أَنْ يَكُونَ بَيْنَهُمَا مَقْدَارُ أَرْبَعِ أَصَابِعِ الْبَيْدِ لِأَنَّهُ أَقْرَبُ إِلَى الْخُشُوعِ.

ترجمہ: مستحب اور بہتر بات یہ ہے کہ نماز میں حالت قیام کے وقت دونوں پاؤں کا درمیانی فاصلہ چار انگلیوں کے برابر ہونا چاہیے اس لئے کہ یہ حالت خشوع کے زیادہ قریب تر ہے۔

(رد المحتار علی الدر المختار، دار الفکر - بیروت، ج ۱ ص ۴۴۴)

تو چار انگلیوں کی مقدار میں نماز ادا کرنا یہ دلیل ہے خشوع و خضوع کی اور بارگاہ الہی میں مقبولیت کی، علامہ عبدالحی لکھنوی المتوفی ۱۳۰۴ھ لکھتے ہیں

ويستحب ان يكون بين الرجلين عند القيام مقدار اربع اصابع كمافي البرازية وغيرهالكونه اقرب الى الخشوع۔

منتخب اور بہتر طریقہ یہ ہے کہ حالت قیام میں دونوں پاؤں کا درمیانی فاصلہ چار انگلیوں کے برابر ہونا چاہیے اس لئے کہ ایسی حالت میں نماز ادا کرنا خشوع، خضوع اور عاجزی کے قریب تر ہے۔

(السعاية لحل شرح الوقاية ۲/۱ باب صفة الصلوة)

حسن بن عمار بن علی الشرنبلالی المصری الحنفی (المتوفی 1069 ھ) لکھتے ہیں اور یہی مسئلہ مراقی الفلاح اور طحاوی نے بھی ذکر کیا ہے۔

"تفريج القدمين في القيام قدر أربع أصابع" لأنه أقرب إلى الخشوع ويسن تفريج القدمين في القيام قدر أربع أصابع۔

ترجمہ: نماز میں حالت قیام میں سنت طریقہ یہ ہے کہ دونوں پاؤں کے درمیان فاصلہ چار انگلیوں کے برابر ہو اس لئے کہ یہ خشوع کے زیادہ قریب ہے۔

(مراقی الفلاح ص ۲۱۲، الطحطاوی ص ۱۴۳، نور الابصار ص ۶۹)

نوٹ: دونوں پاؤں کے درمیان فاصلہ چار انگلیوں کے برابر رکھنا ان لوگوں کیلئے ہے جن کو کوئی عذر شرعی نہ ہو، رہے وہ لوگ جن کو عذر شرعی ہو وہ اس سے مستثنیٰ ہیں جیسے فقہاء فرماتے ہیں:

ثم هذا التحديد لمن ليس له عذر أما إذا كان به سمن أو أدره ويحتاج إلى تفريج واسع فالأمر عليه سهل۔

ترجمہ: پھر یہ حد اور اندازہ ان لوگوں کیلئے ہے جن کو عذر نہ ہو ورنہ ہر وہ شخص جو بہت زیادہ موٹا ہو یا خصیتین کے پھول جانے کی بیماری (Hydrocele) ہو اور وہ کشادگی کے ساتھ

کھڑا ہونے کا محتاج ہو تو اس کیلئے اس مسئلہ میں رعایت ہے اور اس پر گناہ نہیں ہے اگر وہ کشادگی کے ساتھ کھڑا ہو جائے کیونکہ وہ شرعاً معذور ہے۔

اور غلامہ کیدانی کی شرح المبانی میں لکھا ہے کہ

وقدر هذا الحد "بأربعة أصابع من اليد متوسطة مضمومة۔"

اور یہ حد اور اندازہ دونوں پاؤں کے درمیان ہاتھ کی چار انگلیوں کی مقدار ہونی چاہیے جو متوسط اور پیوست ہونے کے ساتھ۔

(جامع المبانی ۲۴)

عبدالرحمن بن محمد عوض الجزيري (المتوفى 1360 ھ) لکھتے ہیں۔

ومنها تفريج القدمين حال القيام، بحيث لا يقرن بينهما، ولا يوسع إلا بعدد، كسمن ونحوه وقد اختلف في تقديره في المذاهب:

ترجمہ: نماز کی سنتوں میں سے ایک سنت یہ ہے کہ حالت قیام میں نماز میں دونوں پاؤں کا درمیانی فاصلہ اس طرح ہو کہ نہ زیادہ پیوست اور نہ زیادہ ہومگر معذور جو بہت زیادہ موٹا ہو تو اس کیلئے کشادہ کھڑا ہونا جائز ہے اور ائمہ مذاہب اربعہ رضوان اللہ علیہم اجمعین نے اختلاف کیا ہے۔

الحنفية: قدروا التفريج بينهما بقدر أربع أصابع، فإن زاد أو نقص كره.

احناف کے نزدیک دونوں پاؤں کے درمیان فاصلہ چار انگلیوں کی مقدار کے برابر ہو پس اگر اس سے زیادہ یا کم ہو تو یہ مکروہ ہے۔

الشافعية: قدروا التفريج بينهما بقدر شبر. فيكره أن يقرن بينهما أو يوسع أكثر من ذلك كما يكره تقديم أحدهما على الأخرى.

شوافع کے نزدیک دونوں پاؤں کا درمیانی فاصلہ ایک بالشت کی مقدار کے برابر ہو پس دونوں پاؤں

کو پیوست کرنا یا ایک بالشت سے زیادہ کشادہ رکھنا یہ مکروہ ہے۔ جیسے کہ ایک پاؤں کو دوسرے پاؤں سے آگے کرنا مکروہ ہے۔

المالکیہ : تفریج القدمین مندوب لا سنة، وقالوا : المندوب هو أن يكون بحالة متوسطة۔

ترجمہ : اور مالکیوں کے نزدیک دونوں پاؤں کے درمیان فاصلہ مستحب ہے نہ کہ سنت، لہذا مستحب یہ ہے کہ درمیانی حالت میں کھڑا ہو (یعنی نہ زیادہ ملے ہوتے اور نہ زیادہ کشادہ) اور حنابلہ نے بھی ان کے ساتھ اس میں موافقت کی ہے لیکن سنت اور مستحب میں فرق نہیں کیا ہے۔ (چار انگلیوں کے بارے میں)

(الفقه على المذاهب الأربعة ج ۱ ص ۲۳۲)

علامۃ الحاجۃ خجالحلمی لکھتے ہیں۔

تفريج القدمين في القيام قدر أربع أصابع لأنه أقرب إلى الخشوع۔

دونوں پاؤں کا درمیانی فاصلہ حالت قیام میں چار انگلیوں کی مقدار ہو کیونکہ یہ خشوع کے زیادہ قریب ہے۔

(فقه العبادات علی المذہب الحنفی ج 1 ص 88)

ہمارے فقہ کے مشہور عالم امام لطف اللہ النسفی المشہور بالکیدانی اپنی کتاب خلاصہ کیدانی کے مستحبات کے باب میں لکھتے ہیں۔

والفصل بين القدمين قدر أربعة أصابع۔

اور نماز میں حالت قیام میں دونوں پاؤں کا درمیانی فاصلہ چار انگلیوں کی مقدار ہونا چاہیے۔

(خلاصہ کیدانی ص ۲۷)

اور اس کی شرح میں علامہ الشیخ عبدالغنی بن اسمعیل النابلسی الحنفی المتوفی ۱۱۴۳ھ لکھتے ہیں۔

والثانی عشر: الفصل بالصاد المهملة أى التفريج بين القدمين قدر أربع أصابع من أصابع اليد مضمومة لأنه أقرب إلى الخشوع وأتم في تمكين القيام وذلك حالة القيام في الصلاة ولول من الركوع وكذلك في حالة الركوع۔ ايضاً۔

ترجمہ : بارہویں فصل : صادمحملۃ کے ساتھ یعنی دونوں پاؤں کے درمیان کی کشادگی ہاتھ کی انگلیوں میں سے چار انگلیوں کے برابر ہو جو کہ پیوست ہوں کیونکہ یہ خشوع کے زیادہ قریب ہے۔ اور قیام پر قدرت پانے میں زیادہ اتم ہے اور یہ نماز میں حالت قیام میں ہونا چاہیے اگرچہ رکوع میں ہو اور اسی طرح حالت رکوع میں بھی چار انگلی کے برابر فاصلہ ہونا چاہیے۔

(الجوہر الکلی ص ۱۹۵)

اور خلاصہ کیدانی کی دوسری شرح میں شیخ محمد حسن السنہجلی الحنفی لکھتے ہیں۔

والفصل بين القدمين قدر أربعة أصابع في القيام فانه هو الظاهر في استواء القيام واستقامة حاله وهو الماثور أو المقيس من السير الماخوذة من الاخبار والآثار۔

اور دونوں پاؤں کا درمیانی فاصلہ حالت قیام میں چار انگلیوں کے برابر ہونا چاہیے کیونکہ ظاہر ہے کہ اس طرح کھڑے ہونے کی حالت برابر اور مضبوط ہوتی ہے اور یہ قول منقول قیاساً لیا گیا ہے۔

(العلق الشمسی البانی علی خلاصۃ الکیدانی ص ۱۷۹)

الشیخ الاجل والامام الاکمل الفقیہ الامجد طاہر بن الرشید البخاری رحمۃ اللہ علیہ لکھتے ہیں۔

وينبغي ان يكون بين قدميه أربع أصابع في قيامه۔

اور مناسب ہے کہ قیام میں دونوں پاؤں کا درمیانی فاصلہ چار انگلیوں کی مقدار ہونا چاہیے۔

(خلاصۃ الفتاوی ج ۱ ص ۵۵)

اسی طرح ہمارے فقہ کی مشہور کتاب جامع الرموز میں ہے۔

واعلم ان الاولی ان تكون بین قدمیه قدر اربع اصابع فی القيام کما فی خزائن المفتیین۔  
اور جان لو کہ بہتر یہ ہے کہ حالت قیام میں دونوں پاؤں کا درمیانی فاصلہ چار انگلیوں کی  
مقدار کے برابر ہونا چاہیے جیسے کہ خزائن المفتیین میں ہے۔

(جامع الرموز ج ۱ ص ۶۷)

اسی طرح ہمارے فقہ کے مشہور فتاویٰ الفتاویٰ العالمگیریہ میں ہے کہ  
وینبغی ان یکون بین قدمیه اربع اصابع فی قیامہ۔

اور مناسب ہے کہ نماز میں حالت قیام میں دونوں پاؤں کا درمیانی فاصلہ چار انگلیوں کی  
مقدار کے برابر ہونا چاہیے۔

(الفتاویٰ العالمگیریہ ج ۱ ص ۷۳)

شیخ الاسلام حضرت علامہ امام احمد رضا خان قادری افغانی ثم بریلوی رحمہ اللہ لکھتے ہیں۔

مسئلہ نمبر ۴۰۳ : از اجمین مکان میر غلام علی صاحب اسٹنٹ مرسلہ حاجی یعقوب علی خان صاحب  
۲۹ جمادی الاخریٰ ۱۳۱۲ھ

کیا فرماتے ہیں علمائے دین اس مسئلہ میں کہ شافعیہ ایک ہاتھ کے فرق سے نماز میں پاؤں کشادہ  
رکھتے ہیں، یہ میں نے کعبۃ اللہ میں دیکھا، اس کی کیا وجہ ہے؟ اور مذہب حنفیہ میں چار انگشت کے  
فاصلے پر ایک پاؤں سے دوسرا پاؤں رکھتے ہیں کس طرح کرنا چاہئے؟ بینوا تو جروا۔

الجواب : چار ہی انگل کا فاصلہ رکھنا چاہئے یہی ادب اور یہی سنت ہے اور یہی ہمارے امام اعظم رضی  
اللہ تعالیٰ عنہ سے منقول ہے۔

قال فی رد المحتار ینبغی ان یکون بینہما مقدار اربع اصابع الید لا نہ اقرب الی  
الخشوع ھکذا روی عن ابی نصر الدبوسی انه کان یفعلہ کذا فی الکبریٰ ۱۵

رد المحتار میں ہے کہ دونوں قدموں کے درمیان ہاتھ کی چار انگلیوں کی مقدار فاصلہ ہونا چاہیے کیونکہ یہ خشوع

کے زیادہ قریب ہے۔ ابو نصر دبوسی سے اسی طرح منقول ہے کہ وہ یہی کرتے تھے کذا فی الکبریٰ ۱۵  
(رد المحتار باب صفة الصلوة مطبوعہ مجتہدانی دہلی ۱/۲۹۹)

اقول بل فی نور الابضاح و شرحہ مراقی الفلاح للعلامة الشرنبلالی یسن تفریح  
القدمین فی القيام قدر اربع اصابع لانه اقرب الی الخشوع۔

(میں کہتا ہوں) بلکہ نور الابضاح اور اسکی شرح مراقی الفلاح للعلامة الشرنبلالی میں ہے کہ حالت قیام میں  
دونوں قدموں کو چار انگلیوں کے فاصلہ پر کھلا رکھنا سنت ہے کیونکہ یہ خشوع کے زیادہ قریب ہے اھ

(مراقی الفلاح وحاشیہ مراقی فصل فی بیان سنن الصلوۃ مطبوعہ نور محمد کارخانہ تجارت آرم باغ کراچی ص ۱۴۳)

قال السید الطحطاوی فی حاشیہ نص علیہ فی کتاب الاثر عن الامام ولم یحک فیہ خلافا۔  
سید طحطاوی نے اسکی حاشیہ میں فرمایا کہ کتاب الاثر میں امام صاحب نے اس پر نص کی ہے، اور اس میں  
اختلاف بیان نہیں کیا۔ اھ

(مراقی الفلاح وحاشیہ مراقی فصل فی بیان سنن الصلوۃ مطبوعہ نور محمد کارخانہ تجارت آرم باغ کراچی ص ۱۴۳)

امام علامہ جمال الدین یوسف اردبیلی شافعی نے بھی کتاب الانوار میں کہ اہل معتمدات مذہب شافعی سے  
ہے اسی چار انگل فصل کے منتخب ہونے کی تصریح فرمائی؛ حیث قال یکرہ الصاق القدمین ویستحب  
التفریق بینہما بقدر اربع اصابع۔ قدموں کو ملا کر رکھنا مکروہ ہے ان کے درمیان چار انگلیوں کی مقدار  
فاصلہ رکھنا منتخب ہے۔

(الانوار لعمل الابرار لیوسف کتاب الصلوة المطبعة الجمالیة مصر ۱/۶۱)

ہاں سید علامہ شیخ زکریا انصاری شافعی قدس سرہ، نے شرح روض الطالب میں بالشت بھر کا فاصلہ تحریر  
فرمایا۔ حاشیہ لکھنوی علی الانوار میں ہے:

قوله بقدر اربع اصابع لعلہا متفرقة لان فی شرح الروض بقدر شبر۔ اس کا قول چار انگلیوں  
کی مقدار شاید متفرق طور پر مراد ہوں کیونکہ شرح روض میں ہے کہ فاصلہ ایک بالشت ہونا چاہئے۔

(حاشیہ الکشری علی الانوار الصلوٰۃ المطبعة الجمالیة مصر)

مگر ایک ہاتھ کا فرق نہ کسی مذہب کی کتاب میں نظر سے گزارنے کی طرح قابل قبول ہو سکتا ہے کہ ہدایت طرز و روش ادب و خشوع سے جدا ہے، جن شافعیہ نے ایسا کیا غالباً کوئی عذر ہو گا یا شاید ناواقفی کی بنا پر کہ مکہ معظمہ کا ہر متنفس تو عالم نہیں اعتبار احوال و افعال علماء کا ہے، واللہ تعالیٰ اعلم۔

(فتاویٰ رضویہ ج ۶ ص ۱۵۵)

خلاصہ کلام: پس ان عبارات سے معلوم ہوا کہ امام اعظم ابوحنیفہ رحمۃ اللہ علیہ کا مذہب اور احتاف کا فتویٰ اس بات پر ہے کہ نماز میں حالت قیام کے وقت دونوں پاؤں کا درمیانی فاصلہ ہاتھ کی چاروں ملی ہوئی انگلیوں کی مقدار کے برابر ہونا چاہیے اور اسی میں عاجزی اور خشوع ہے۔

اسی وجہ سے ہمارے پیر و مرشد قدوة الاولیاء والعلماء شیخ المشائخ پیر پیران خواجہ جگان حضرت سیدنا و مرشدنا حضرت سیف الرحمن نور اللہ مرقدہ اپنے مریدین پر شریعت کے معاملے میں بہت ہی زیادہ سختی فرمایا کرتے تھے حتیٰ کہ متحبات کے چھوڑنے پر بھی سرزنش فرمایا کرتے تھے کیونکہ یہ کاملین اولیاء کرام کا طرز و طریقہ ہے۔

جیسے کہ الامام الشیخ عبد الوہاب الشعرانی رضی اللہ عنہ (المتوفی ۱۰۷۳ھ) لکھتے ہیں۔

وبلغ من اعتناء الحق تعالیٰ بأحدہم: أنه کان یعاقب أحدہم علی خلاف الأولى۔

اور اللہ رب العزت کے فضل سے اولیاء اللہ پر یہ احسان ہے کہ اولیاء اللہ زیادہ اہتمام کرتے ہیں کہ وہ اپنے مریدین کو خلاف اولیٰ کام کرنے پر بھی سرزنش دیتے ہیں۔ پس سنن اور متحبات میں سستی نہیں کرنی چاہیے۔

(الاجوبۃ المرضیہ عن ائمتہ الفقہاء والصوفیہ ص ۱۴۱)

الامام الشیخ عبد الوہاب الشعرانی رضی اللہ عنہ (المتوفی ۱۰۷۳ھ) لکھتے ہیں۔

وکان الجنید رضی اللہ تعالیٰ یقول: طریق الفقہاء ہی أساس طریقنا التی بنیت علیہ

ولکن زاد الصوفیۃ علی الفقہاء کثرة مراعاة العمل بالشریعة وعدم التساہل فی ترک العمل بشیء منها ای طریقہم ترک الرخص والتاویلات والاخذ بالعزائم والتمسک بالمندوب کالواجب واجتناب المکروہ وخلاف الاولی کالحرام

ترجمہ: حضرت جنید رضی اللہ عنہ فرماتے تھے کہ فقہاء کا طریقہ یہی ہمارے طریقہ کی بنیاد ہے اور ہمارا طریقہ اسی پر بناء ہے لیکن صوفیاء نے فقہاء جو فضیلت حاصل کی وہ کثرت سے شریعت پر عمل کرنے کی وجہ سے کیونکہ صوفیاء ان میں سے کسی عمل میں سستی اختیار نہیں کرتے یعنی ان کا طریقہ رخصت کو چھوڑنا اور تاویلات کو ترک کرنا اور عزیمت پر عمل کرنا ہے اور مندوب کو لازم پکڑنا اور مستحب پر عمل کرنا ان کیلئے واجب کی طرح ہے اور مکروہ اور خلاف اولیٰ سے بچنا ان کے طریقے میں ایسے ہے جیسے کہ حرام سے بچنا۔

(الاجوبۃ المرضیہ عن ائمتہ الفقہاء والصوفیہ ص ۱۲۷)

الامام الشیخ عبد الوہاب الشعرانی رضی اللہ عنہ (المتوفی ۱۰۷۳ھ) لکھتے ہیں۔

وکان سیدی علی الخواص رضی اللہ عنہ یقول: الحق تعالیٰ یمقت علی ترک الادب وعلی خلاف الاولی فضلا عن المکروہ والحرام۔

ترجمہ: اور سیدی علی الخواص رضی اللہ عنہ فرمایا کرتے تھے کہ اللہ جل شانہ ناراض ہوتا ہے اور جلال میں آتا ہے ادب کے چھوڑنے پر اور خلاف اولیٰ کام کرنے پر چہ جائیکہ کوئی مکروہ یا حرام کام کرے (یعنی اس پر تو اور بھی جلال میں آتا ہے اور ناراض ہوتا ہے) یعنی مستحب چھوڑنے پر جب قہر فرماتا ہے تو مکروہ اور حرام کے کرنے پر تو بطریق اولیٰ قہر فرماتا ہے۔

(الاجوبۃ المرضیہ عن ائمتہ الفقہاء والصوفیہ ص ۱۸۸)

الامام الشیخ عبد الوہاب الشعرانی رضی اللہ عنہ (المتوفی ۱۰۷۳ھ) لکھتے ہیں۔



وسمعت سیدی علیا المرصفی رحمہ اللہ تعالیٰ يقول: لا یصح لمريد قدم فی الارادة حتى یتروک المباحات جملة ویجعل مکان مباح ترکه فعل مأمور شرعی من مندوب او اولی حتی یجتنب المباح کانه خلاف الاولی ویجتنب خلاف الاولی کانه منہی عنه کراهة تنزیہ و حتی یجتنب الحرام کانه کفر و حتی یفعل المندوب کانه واجب ویفعل الاولی کانه مندوب کل ذالک تعظیما لامر اللہ تعالیٰ ونہیہ۔

ترجمہ: اور میں نے سیدی علی مرصفی رحمۃ اللہ علیہ سے سنا کہ آپ رحمۃ اللہ علیہ نے فرمایا کہ مرید کیلئے جب طریقت میں قدم رکھے تو اس کیلئے ضروری ہے کہ وہ تمام کے تمام مباحات کو چھوڑ دے اور ہر وہ مباح جس کو اس نے چھوڑا ہے اس کی جگہ پر وہ مامور شرعی کام کرے جس کا تعلق مستحب یا اولی سے ہو یہاں تک کہ یہ مباح سے اس طرح سے بچے جیسے خلاف اولی سے بچتا ہے اور خلاف اولی سے اس طرح بچے گویا کہ اس کو اس سے منع کیا گیا ہو کراہت تنزیہی کی طرح اور یہاں تک مکروہ سے اس طرح بچے گویا کہ یہ حرام ہے اور حرام سے اس طرح بچے گویا کہ یہ کفر ہے اور یہاں تک کہ مستحب پر ایسا عمل کرے گویا کہ یہ واجب ہے اور اولی کام کو اس طرح کرے گویا کہ یہ مستحب ہے یہ سب کچھ کرنا اس میں اللہ تعالیٰ کے امر اور نہی کی تعظیم ہے۔

(الاجوبة المرضیہ عن ائمة الفقهاء والصوفیہ ص ۱۹۰)

شیخ عبدالعزیز محدث دہلوی رحمۃ اللہ علیہ لکھتے ہیں:

قال عبد اللہ بن المبارک رضی اللہ تعالیٰ عنہ من تهاون بالآداب عوقب بحرمان السنة ومن تهاون بالسنة عوقب بحرمان الواجبات ومن تهاون بالواجبات عوقب بحرمان الفرائض ومن تهاون بالفرائض عوقب بحرمان المعرفة او کما قال۔

یعنی فرمایا عبد اللہ ابن مبارک صنف جس نے مستحبات میں سستی کی اسے سنت سے محرومی کی سزا ملے گی۔ اور جس نے سنت میں سستی کی اسے واجبات سے محرومی کی سزا ملے گی اور جس نے واجبات میں سستی کی اسے فرائض سے محرومی کی سزا ملے گی، اور جس نے فرائض میں سستی کی اسے معرفت خداوندی

سے محرومی کی سزا ملے گی۔ (تفسیر عزیزی، قطب الارشاد صفحہ ۱۲ مکتبہ قاسمیہ)

معلوم ہوا کہ مستحب دراصل سنن کی تکمیل کا ذریعہ اور سبب ہے، اور سنت دراصل واجبات کی تکمیل کا ذریعہ اور سبب ہے، اور واجبات دراصل فرض کی تکمیل کا ذریعہ اور سبب ہیں، لہذا مستحب اور سنت اگرچہ فرض یا واجب کے مرتبے کی چیز نہیں ہے لیکن ان کا موقوف علیہ ضرور بنتی ہے۔ جب موقوف ضروری العمل ہو تو اس کا موقوف علیہ بھی ضروری العمل ہوگا۔

الشیخ الاجل والامام الاکمل الفقیہ الامجد طاہر بن الرشید البخاری رحمۃ اللہ علیہ لکھتے ہیں

من ترک السنة بعذر فهو معذور ولو ترک بغیر عذر تهاوناً لا یقبل فرضه ویسأل عن ترک کھا۔ ترجمہ: جس نے عذر کی وجہ سے سنت کو ترک کیا وہ معذور ہے، اور جس نے بغیر عذر کے سنت کو ترک کیا تو سزا کے طور پر اس کے فرائض بھی قبول نہ کئے جائیں گے اور اس سے (سنت) ترک کرنے کے بارے میں (مرنے کے بعد) سوال ہوگا۔

اور دوسری جگہ میں ارشاد فرماتے ہیں۔

والواجبات اکمال الفرائض والسنن اکمال الواجبات والاداب اکمال السنن۔

ترجمہ: فرائض کی تکمیل واجبات میں ہے اور واجبات کی تکمیل سنن میں ہے اور سنن کی تکمیل

آداب اور مستحبات میں ہے۔ (خلاصۃ الفتاویٰ جلد ۱ صفحہ ۶۲ ص ۵۱)

أبو المعالي برهان الدین محمود بن أحمد بن عبد العزیز بن عمر بن مازة البخاري الحنفي (المتوفى 616: هـ) لکھتے ہیں:

من ترك السنة سئل عن ترک کھا

ترجمہ: جس نے سنت چھوڑ دی تو اس بارے میں اس سے سوال کیا جائے گا۔

(اللیط البرہانی فی الفقہ العثماني ج ۲ ص ۳۶۷)



واقعہ:

الامام الشیخ عبدالوہاب الشعرانی رحمۃ اللہ علیہ لکھتے ہیں

نقل ان الامام النووی رحمۃ اللہ علیہ لم یحتلم ثلاثین سنة سو فانتہ صلاة العشاء مع الجماعة ليلة فاحتلم فی تلك الليلة فكان احتلامه عقوبة ترک سنة الجماعة۔ واللہ اعلم۔

ترجمہ: نقل ہے کہ امام نووی رحمۃ اللہ علیہ کو تیس برس تک احتلام نہیں ہوا ایک رات ان سے عشاء کی نماز کی جماعت فوت ہو گئی پس اسی رات انہیں احتلام ہوا۔ پس احتلام کا سبب عشاء کی نماز کی جماعت فوت ہونے کی سزا کی وجہ سے تھا۔

(الاجوبة المرضیة عن ائمة الفقهاء والصوفیة ص ۱۹۸)

شریعت مطہرہ میں مستحبات پر لزوم اختیار کرنا

عَنْ عَبْدِ اللَّهِ بْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ لَزِمَ الْإِسْتِغْفَارَ جَعَلَ اللَّهُ لَهُ مِنْ كُلِّ هَمٍّ فَرْجًا، وَمِنْ كُلِّ ضِيقٍ مَخْرَجًا، وَرَزَقَهُ مِنْ حَيْثُ لَا يَحْتَسِبُ»۔

(سنن ابی داؤد، جلد ۲ صفحہ ۸۵ باب فی الاستغفار، سنن ابن ماجہ، جلد ۲ صفحہ ۲۵۴، باب

الاستغفار، مشکوٰۃ شریف جلد ۱ باب الاستغفار صفحہ ۲۰۴)

ترجمہ: حضرت عبداللہ ابن عباس رضی اللہ عنہ سے روایت ہے کہ آپ ﷺ نے ارشاد فرمایا کہ جس نے لازم کر لیا اپنے آپ پر استغفار پڑھنے کو، تو اللہ جل شانہ اس کے لئے ہر تنگی سے نکلنے کے لئے اور ہم غم سے خلاصی کے اسباب پیدا فرمادیتا ہے، اور اللہ رب العزت اسے روزی عطا فرمادے گا کہ جہاں سے اس کا وہم و گمان بھی نہ ہوگا۔

نوٹ: استغفار پڑھنا فرض یا واجب نہیں ہے بلکہ ایک مستحب عمل ہے، باوجود استیجاب

نبی کریم ﷺ نے ہمیں اختیار عطا فرمائی ہے، لیکن اس کے ساتھ ساتھ انسان اپنے اوپر مستحب عمل کو لازم کر سکتا ہے۔ اسی طرح صحاح ستہ کی احادیث مبارکہ میں ایک حدیث شریف ہے:

وَأَنَّ أَحَبَّ الْأَعْمَالِ إِلَى اللَّهِ أَدْوَمُهَا وَإِنْ قَلَّ۔

ترجمہ: بے شک اللہ رب العزت کو محبوب ترین عمل وہ ہے جو ہمیشہ ہوا اگرچہ کم ہو۔

(صحیح البخاری، باب القصد والمداومة علی العمل)

فائدہ: دوام اور ہمیشگی اس وقت آئے گی جب اس پر التزام کیا جائے۔ بدون التزام ہمیشگی نہیں آسکتی۔

مستحبات کو قبیح جاننا کفر ہے

مستحبات پر عمل نہ کرنے سے آدمی کافر نہیں ہوتا، لیکن ان اعمال کو قبیح جاننا، یہ کفر ہے۔

اسی وجہ سے صاحب عصام نے فرمایا: واستقباح ما جعل الله مندوباً لغيره كفر۔ یعنی جس چیز کو اللہ تعالیٰ نے مندوب کیا ہو اس کو برا کہنا بھی کفر ہے۔

(حاشیہ بیضاوی ص ۴۸)

مولوی انور شاہ کشمیری لکھتے ہیں

کہ ضروریات دین میں بہت سے امور شرعاً مستحب اور مباح بھی ہوتے ہیں (ظاہر ہے کہ ان پر عمل کرنا فرض نہیں ہو سکتا) مگر ان کے مستحب یا مباح ہونے پر ایمان لانا یقیناً فرض اور داخل ایمان ہے اور بطور عناد ان کا انکار کرنا موجب کفر ہے۔

(انفاد المحدثین ص ۶۴ مکتبہ دہلی نووی)

مستحبات کی برکات:

اللہ تعالیٰ کے ساتھ ہمارا بڑا گہرا تعلق ہے۔ اس لحاظ سے مستحبات بھی ضروری ہیں اور تعلیم

ان کی بھی ضروری ہے کیونکہ ان کے برکات و ثمرات بیشمار ہیں۔

مثلاً ایک برکت تو یہ ہے کہ بعض اوقات مستحبات، معصیت سے مانع ہو جاتے ہیں، کیونکہ جو شخص تہجد، اشراق، چاشت، اوابین کا پابند ہو گا وہ بہ نسبت اس شخص کے معاصی سے زیادہ بچے گا جو محض پانچ وقت کے فرائض کا پابند ہو گا اور علاوہ اس خاصیت کے ایک طبعی راز یہ بھی ہے کہ مستحبات کی پابندی سے یہ شخص تہجد گزار، دیندار مشہور ہو جاتا ہے، جس کی وجہ سے گناہوں کے ارتکاب سے وہ خود بھی شرماتے لگتا ہے۔ دوسری برکت یہ ہے کہ بعض وقت کوئی فعل مستحب حق تعالیٰ کو ایسا پسند آ جاتا ہے کہ وہی نجات کا ذریعہ بن جاتا ہے۔

سیبویہ کی حکایت : چنانچہ سیبویہ نحوی کو جو عقیدے کے لحاظ سے معتزلہ تھا، مرنے کے بعد کسی نے خواب میں دیکھا اور پوچھا کہ خدا تعالیٰ نے تمہارے ساتھ کیا معاملہ کیا؟ کہا مجھے بخش دیا، پوچھا کس بات پر؟ کہا کہ ایک نحو کے مسئلے پر، اور وہ مسئلہ یہ ہے کہ معرفہ کی بحث میں علماء نحو نے اختلاف کیا ہے کہ ضمائر کے اندر اعراف المعارف کون سی ضمیر ہے؟ کسی نے متکلم کی ضمیر کو اور کسی نے مخاطب کی ضمیر کو بتلایا، اور میں نے لفظ اللہ کو اعراف المعارف کہا کہ اس سے بڑھ کر کوئی معرفہ نہیں، کیونکہ لفظ اللہ میں بجز ذات حق کے کسی اور چیز کا احتمال ہی نہیں، بس حق تعالیٰ کو یہ بات پسند آ گئی، اور فرمایا تم نے ہمارے نام کی بہت تعظیم کی، جاؤ تم کو بخش دیا۔ دیکھئے اس نحوی عالم کی مغفرت ایسے عمل پر ہو گئی جو اس نے ثواب کی نیت سے بھی نہ کیا تھا، صرف مسئلہ کے طور پر ایک بات کہی تھی مگر اسی پر فضل ہو گیا۔

ایک اور حکایت : اسی طرح ایک بزرگ جاڑے کی رات میں چلے جا رہے تھے، راستے میں ایک بلی کے بچے کو دیکھا کہ سردی کی وجہ سے ٹھہر رہا ہے۔ ان کو اس پر رحم آ گیا اور اسے اٹھا کر گھر لے آئے اور لحاف میں چھپا لیا۔ جب ان بزرگ کا انتقال ہو گیا تو ان سے سوال ہوا کہ بتلاؤ ہمارے واسطے کیا لاتے ہو؟ انہوں نے سوچا کہ اعمال تو میرے کسی قابل نہیں ہیں، کہ ان کو پیش کر دوں، لیکن الحمد للہ مجھے ایمان کی دولت حاصل ہے، اس میں ریاء وغیرہ بھی کچھ نہیں ہو سکتا، ایمان کو پیش کرنا چاہیئے۔ اس لئے عرض کیا کہ ”میں تو حید لایا ہوں۔“

اس پر ارشاد ہوا : اَتَذْكُرُ لَيْلَةَ اللَّبَنِ۔ کیا دودھ والی رات بھی یاد ہے؟ تم نے ایک دن دودھ پینے کے بعد پیٹ میں درد ہو جانے پر کہا تھا کہ دودھ نے پیٹ میں درد کر دیا۔ کیا یہی توحید ہے؟ کہ درد کے فعل کو اس کی طرف منسوب کیا، ہم کو چھوڑ کر دودھ کو مؤثر قرار دیا۔ حالانکہ مؤثر حقیقی تو ہم ہیں۔ اب تو یہ بیچارے تھڑا اٹھے، ارشاد ہوا تم نے اپنے دعوے کی حقیقت تو دیکھ لی، اب ہم تم کو ایسے عمل پر بخشے ہیں جس کے متعلق تمہیں یہ وہم بھی نہ تھا کہ یہ موجب نجات ہو جائے گا۔ تم نے ایک رات ایک بلی کے بچے پر جو سردی میں ٹھہر رہا تھا، رحم کھا کر اپنے لحاف میں سلایا تھا، تم نے ہماری مخلوق پر رحم کیا، ہم اس کے زیادہ مستحق ہیں کہ تم پر رحم کریں، جاؤ ہم نے تمہیں بخش دیا۔

سبحان اللہ! یہ ہیں مستحبات کی عنایات و برکات۔

فقط واللہ اعلم بالصواب۔

حررہ فقیر سید عبدالحق شاہ سیفی

